

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ pañcadaśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēsikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcadaśaḥ sargaḥ ॥

r̥ṣyaśr̥ṅgēṇa rājñō daśarathasya putrēṣṭiyajñasyārambhō
dēvānām prārthanayā brahmaṇā
rāvaṇavadhōpāyasyānusandhānaṃ bhagavatā viṣṇunā
dēvānāmāśvāsanam

mēdhāvī tu tatō dhyātvā
sa kiñcididamuttaram |
labdhasaṃjñastatastaṃ tu
vēdajñō nṛpamabravīt || 1.15.1 ||

iṣṭiṃ tē'haṃ kariṣyāmi
putrīyāṃ putrakāraṇāt |
atharvaśirasi prōktai -
rmantraiḥ siddhāṃ vidhānataḥ || 1.15.2 ||

tataḥ prākramadiṣṭiṃ tāṃ
putrīyāṃ putrakāraṇāt |
juhāvāgnau ca tējasvī
mantradṛṣṭēna karmaṇā || 1.15.3 ||

tatō dēvāḥ sagandharvāḥ
 siddhāśca paramarṣayaḥ |
 bhāgapratigrahārthaṃ vai
 samavētā yathāvidhi || 1.15.4 ||

tāḥ samētya yathānyāyaṃ
 tasmin sadasi dēvatāḥ |
 abruvan lōkakartāraṃ
 brahmāṇaṃ vacanaṃ tataḥ || 1.15.5 ||

bhagavaṃstvatprasādēna
 rāvaṇō nāma rākṣasaḥ |
 sarvān nō bādhatē vīryā -
 cchāsituṃ taṃ na śaknumaḥ || 1.15.6 ||

tvayā tasmai varō dattaḥ
 prītēna bhagavaṃstadā |
 mānayantaśca taṃ nityaṃ
 sarvaṃ tasya kṣamāmahē || 1.15.7 ||

udvējayati lōkāṃstrī -
 nucchritān dvēṣṭi durmatih |
 śakraṃ tridaśarājānaṃ
 pradharṣayitumicchati || 1.15.8 ||

ṛṣīn yakṣān sagandharvān
 brāhmaṇānasurāṃstathā |
 atikrāmati durdharṣō
 varadānēna mōhitaḥ || 1.15.9 ||

nainaṃ sūryaḥ pratapati
 pārśvē vāti na mārutaḥ |
 calōrmimālī taṃ dṛṣṭvā
 samudrō'pi na kampaṭē || 1.15.10 ||

tanmahannō bhayaṃ tasmād
 rākṣasād ghōradarśanāt |
 vadhārthaṃ tasya bhagava -
 nnupāyaṃ kartumarhasi || 1.15.11 ||

ēvamuktaḥ suraiḥ sarvai -
 ścintayitvā tatō'bravīt |
 hantāyaṃ viditastasya
 vadhōpāyō durātmanaḥ || 1.15.12 ||

tēna gandharvayakṣāṇāṃ
 dēvatānāṃ ca rakṣasām |
 avadhyō'smīti vāguktā
 tathētyuktaṃ ca tanmayā || 1.15.13 ||

nākīrtayadavajñānāt
 tad rakṣō mānuṣāṃstadā |
 tasmāt sa mānuṣād vadhyō
 mṛtyurnānyō'sya vidyatē || 1.15.14 ||

ētacchrutvā priyaṃ vākyam
 brahmaṇā samudāhṛtam |
 dēvā maharṣayaḥ sarvē
 prahrṣṭāstē'bhavaṃstadā || 1.15.15 ||

ētasminnantarē viṣṇu -
 rupayātō mahādyutiḥ |
 śaṅkhacakraḡadāpāṇiḥ
 pītavāsā jagatpatiḥ || 1.15.16 ||

vainatēyaḡ samāruhya
 bhāskarastōyadaḡ yathā |
 taptahāṭakakēyūrō
 vandyamānaḥ surōttamaiḥ || 1.15.17 ||

brahmaṇā ca samāgatya
 tatra tasthau samāhitaḥ |
 tamabruvan surāḥ sarvē
 samabhiṣṭūya sannatāḥ || 1.15.18 ||

tvāḡ niyōkṣyāmahē viṣṇō
 lōkānāḡ hitakāmyayā |
 rājñō daśarathasya tva -
 mayōdhyādhipatērvibhō || 1.15.19 ||

dharmajñasya vadānyasya
 maharṣisamatējasaḥ |
 asya bhāryāsu tiṣṭṣu
 hrīśrīkīrtyupamāsu ca || 1.15.20 ||

viṣṇō putratvamāḡaccha
 kṛtvā'tmānaḡ caturvidham |
 tatra tvaḡ mānuṣō bhūtvā
 pravṛddhaḡ lōkakaṇṭakam || 1.15.21 ||

avadhyaṃ daivatairviṣṇō
 samarē jahi rāvaṇam |
 sa hi dēvān sagandharvān
 siddhāṃśca ṛṣisattamān || 1.15.22 ||

rākṣasō rāvaṇō mūrkhō
 vīryōdrēkēṇa bādhatē |
 ṛṣayaśca tatastēna
 gandharvāpsarasastathā || 1.15.23 ||

krīḍantō nandanavanē
 raudrēṇa vinipātītāḥ |
 vadhārthaṃ vayamāyātā -
 stasya vai munibhiḥ saha || 1.15.24 ||

siddhagandharvayakṣāśca
 tatastvāṃ śaraṇaṃ gatāḥ |
 tvaṃ gatiḥ paramā dēva
 sarvēśāṃ naḥ parantapa || 1.15.25 ||

vadhāya dēvaśatrūṇāṃ
 nṛṇāṃ lōkē manaḥ kuru |
 ēvaṃ stutastu dēvēśō
 viṣṇustridaśapuṅgavaḥ || 1.15.26 ||

pitāmahapurōgāṃstān
 sarvalōkanamaskṛtaḥ |
 abravīt tridaśān sarvān
 samētān dharmasaṃhitān || 1.15.27 ||

bhayaṃ tyajata bhadraṃ vō
 hitārthaṃ yudhi rāvaṇam |
 saputrapautraṃ sāmātyaṃ
 samantrijñātibāndhavam || 1.15.28 ||

hatvā krūraṃ durādharṣaṃ
 dēvarṣiṇāṃ bhayāvaham |
 daśavarṣasahasrāṇi
 daśavarṣaśatāni ca || 1.15.29 ||

vatsyāmi mānuṣē lōkē
 pālayan pṛthivīmimām |
 ēvaṃ dattvā varam dēvō
 dēvānāṃ viṣṇurātmavān || 1.15.30 ||

mānuṣyē cintayāmāsa
 janmabhūmimathātmanaḥ |
 tataḥ padmapalāśākṣaḥ
 kṛtvā'tmānaṃ caturvidham || 1.15.31 ||

pitaraṃ rōcayāmāsa
 tadā daśarathaṃ nṛpam |
 tatō dēvarṣigandharvāḥ
 sarudrāḥ sāpsarōgaṇāḥ |
 stutibhirdivyarūpābhi -
 stuṣṭuvurmadhusūdanam || 1.15.32 ||

tamuddhataṃ rāvaṇamugratējasam
 pravṛddhadarpaṃ tridaśēśvaradviṣam |

virāvaṇaṃ sādhutapasvikaṇṭakaṃ

tapasvināmuddhara taṃ bhayāvaham || 1.15.33 ||

tamēva hatvā sabalaṃ sabāndhavaṃ

virāvaṇaṃ rāvaṇamugrapauruṣam |

svarlōkamāgaccha gatajvaraściraṃ

surēndraguptaṃ gatadōṣakalmaṣam || 1.15.34 ||

|| ityārṣē śrīmadrāmāyaṇē vālmīkiyē ādikāvyē

bālakāṇḍē pañcadaśaḥ sargaḥ ||